

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīveṅkaṭādhvariṇā viracitā
॥ ācāryapañcāśat ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ ācāryapañcāśat ॥

veṅkaṭanāthaṃ

devaṃ vedāntavihāriṇaṃ guruñca bhaje |
śeṣagiridhuryamādyam
yam viduranyam tvaśeṣagiri dhuryam || 1 ||

śrīmadveṅkaṭanāthākhyau sādhucaक्रमahādarau |
paramānandanilayau prapadye devadeśikau || 2 ||

trātum svayam bhuvam jātam trayyantākhyātagauravam |
śubhe bhāgavatam santam stuhi devam gurum ca vāk || 3 ||

rasanām durnareśāna varṇanāpañkadūṣitām |
śrutyantadeśikodanta sudhābhiḥ śodhayāmyaham || 4 ||

santastrayyantasūrīndracaraṇadvandvacintakāḥ |
ādriyantāmidam stotramantaḥ santamasacchidam || 5 ||

dhanāyāvaiyātyaprabhavakujanastotraranā-
ghanāyāsodvignaḥ parimuṣitatāpatrayabhayam |
budhāmopotpādakṣamanigamacūdāgurukathā-
sudhāpāthorāśiṃ suciramavagāhe'hamadhunā || 6 ||

purā'kūpāraḥsmādharma rtugaṇodyānapavana-
smarādikṣodīyogaṇakathananirviṇṇarasaṇaḥ |
nibadhnāmi śrīmannigamamakutāryastavamimaṃ
kṣamantām dhīmantaḥ kvacidacaturām vācamapi me || 7 ||

kva vācāmācāryaḥ kavikathakakaṇṭhīravaguruḥ
kva cā'ham nīcātmā tricaturavacaḥ svapyacaturaḥ |
nirākṛtya vrīdām nipuṇaparihāsopajanitām
tadīyastotre māṃ tadapi kila bhaktistvarayati || 8 ||

niṣadyā vidyānām nikhilakumativyālagarudaḥ
sabhā saubhāgyānām sarasakavitāpadmasavitā |
pramāṇam bhāṣyasya prapadanakalājanmajaladhīḥ
karotu kṣemaṃ naḥ kavikathakakaṇṭhīravaguruḥ || 9 ||

karau badhnan bhaktyā kavikathakasimhāryagurave
 namasyāḥ kurve'haṃ natavitatimandārarave |
 prabandhāstrayyantapracuratarasaurabhyaajātilāḥ
 prathante yatklptāḥ pratibhaṭacapetāhatikṛtaḥ || 10 ||

prabandhān kartāraḥ pratijanapadaṃ santi bahavaḥ
 trayīcūdācāryaiḥ saha gaṇanamārhanṭi na hi te |
 samantājṛmbhantāṃ diśi diśi śakuntāḥ kṛtaravāḥ
 prakalpante kiṃ te saraṇīmanusartuṃ khagapateḥ || 11 ||

prasādaujāḥ kāntiprabhṛtiguṇasaṅketabhavanam
 pragalbham sandarbham kavikathakasimhāryavacasām |
 lihānaḥ karṇābhyām muhurabhiduhānam śamarasaṃ
 kavimmanyānanyān ka iha bahu manyeta rasikaḥ || 12 ||

kavīnām samrājāṃ kathakarathikānāmadhipatiṃ
 namaḥ kurmīkurmo nigamamakūṭideśīkamamum |
 sahasreṇa ślokaīḥ saḥṛdayasukhairekaniśayā
 madhuśrīhṛdbhiryo madhuripupadatradvayamasaut || 13 ||

yadetat trīn varṇānavati caturo vā yadaparam
 trayīśīrṣam prājñāistadubhayamavijñeyahṛdayam |
 kalau sphūrtiṃ nītam kavikathakaharyakṣaguruṇā
 vinā kastigmāṃśornayanayugalodbhāsanacaṇaḥ || 14 ||

yaḥ svargāntarasargakarmani maha-
 tyekānanaḥ padmabhūḥ
 astrācāryakamarkavaṃśapatinā
 chātreṇa yatrārpitam |
 tasyaitasya ghane munerabhijane
 tatrāvātīrṇātmane
 trayyantaikadhanāya viśvagurave
 tasmai parasmai namaḥ || 15 ||

yadyatrāvajigāhiṣā yatipateḥ siddhāntadugdhāmbudhā-
 vudyaddarpakudṛṣṭisarpadamane yadyasti kautūhalaṃ |
 jijñāsā yadi vā rahasyakṛtiṣu prājñāḥ kurudhvaṃ tadā
 trayyantāryapadāravindayugalīparyantalagnaṃ manaḥ || 16 ||

śrīmān vedaśiroguruh pradiśatu śreyāṃsi bhūyāṃsi me
 yasya śrīpatibhaktinartanakalāraṅgaistaraṅgaīrgirām |
 vādāyodhanavīravāraṅghaṭāsamhārasimhāravaiḥ
 astā nityagirām jvarā bhavasariḍvistāranistārakaiḥ || 17 ||

dadyādadya kudṛṣṭisarpagaruḍastrayyantavidyāguruh
 śrīmān veṅkaṭanāthadeśikamaṇiḥ śreyāṃsi bhūyāṃsi me |
 sāndrājñānamalīmasaṃ mama calaṃ līlālasaṃ mānasaṃ
 nirnenekti yadīyasūktidiviṣad gaṅgātaraṅgāvalī || 18 ||

grathnantu prathitā bahūni kavayo gadyāni padyāni vā
 śrotreṣu śrutimaulideśikaguro varṣanti harṣaṃ satām |
 bhūyāṃsi vratatītatīḥ pratidinam puṣpāṇi niṣpādaya-
 tvāmodābhyudayaṃ tathāpi tanute jātīva nātīva naḥ || 19 ||

trayyantāryavibandhanāni katicit
 kavyantaravyāhṛtaiḥ
 sāmyena pratiyantu mandamatayah
 kiṃ tāvatā hīyate |
 krīḍatkarkakītakītakōṭinibidā-
 dveśantakīlālato
 maṇḍūkāḥ kalayanti kiṃ nvatīśayaṃ
 vaikuṇṭhapādodake || 20 ||

jātyandhāḥ padabandhavartmasu haṭhād dvitrākṣarādgāriṇo
 nirmātrā nigamāñcalāryakavinā nityaṃ prabandhāyutam |
 spardhāṃ kecana vardhayanti yadi tarhyadyāpi khadyotakaḥ
 kāmaṃ tigmarucā kacākaciruciṃ kasmādīhopekṣate || 21 ||

ṣaṭsapṭāni nibandhanāni bahubhiḥ sampādya saṃvatsaraiḥ
 dṛptā ye kavayo 'tra te 'pi sujanaiḥ stotrasya pātrīkṛtāḥ |
 niryatnaṃ tu nibandharatnaśatakam nirmāya dharmāya yo
 nirdarpo nigamāntadeśikamaṇirna stauti kastaṃ budhaḥ || 22 ||

ācāmīkarabhūdharendraśīkharā-
 dācāpi laṅkāpurāt
 ācāryānakhilān praṇamya śubhayā
 yācāmi vācā'nayā |
 tattādrkkavitāsu tarkasaraṅgau
 tantre tathānte śruteḥ

dr̥ṣṭaḥ kiṃ sadṛśāgamāntagurunā
tathyaṃ śape kathyatām || 23 ||

kumatihṛdayatāpī ko'pi vedāntasūriḥ
duritarucipiśācīṃ dūramuccāṭayennaḥ |
śrutimadhuramahādhvanyunmiṣadgauravaṃ yaṃ
vidurucitamabhijñā viṣṇuḥaṅtāvatāram || 24 ||

paramatadurahantāprāptaśāstrārtihantā
vikasitaguṇabhūmā vedacūḍāryanāmā |
viharatu hṛdi kaścid viśvamānyo vipaścid
viditasakalamantraḥ sarvatantrasvatantraḥ || 25 ||

prakāṭitanijapakṣaparakriyodarkatarka-
pratibhaṭamakūṭālīśāṅasaṅgharṣaśoṇam |
śaraṇavarāṇavidyāviśramodyānabhūmeḥ
caraṇayugamupāse cāru vedāntasūreḥ || 26 ||

duritamalinamādyadduṣṭamātaṅgabhaṅgāt
iha nijapadabhājāṃ dattamuktānuṣaṅgaḥ |
adhikavanavihārī kesarī kaściduccaiḥ
śrutiyugaparipūrṭiṃ sauti gambhīraśabdaiḥ || 27 ||

vitratu nijamādhvīsārasārasvataṃ me
vimataphaṇinarendro veṅkaṭeśaḥ kavīndraḥ |
samajani niravadyaiḥ sundarairyasya padyaiḥ
galitakavanavidyā caṇḍimā ḍiṇḍimākhyāḥ || 28 ||

janayati nijaśabdairjihmagānāṃ prakampāṃ
samupagatasadadhvā veṅkaṭeśaḥ kaviryāḥ |
adhigatanigamāntaṃ taṃ hareḥ sannidhānāt
amṛtamupanayantaṃ jānate vainateyam || 29 ||

dramiḍanigamaśākhādraṣṭuruccairmaharṣeḥ
caraṇakamalasevācāturīlabdhabhūmā |
śritajanasuraśākhī śreyase bhūyase naḥ
kavikathakamṛgendraḥ kalpate'nalpatejāḥ || 30 ||

pratibhaṭavādikūṭaparipāṭanakelipaṭuḥ
ghaṭayatu veṅkaṭeśakavirāḍabhirāmapadam |

yatipatipādayogaśuciratra yadukti nadī
viṣayaniṣadvaravyatikaraṃ harate bhajatām || 31 ||

malayaguhāvihārimarudarbhakavibhramaṇa-
praṇamitamādhavīpravilasanmadhuvēpathukṛt |
rujamadhunā dhunātu madhunāśanapādayugī-
sarasijavāsītā śrutiśirogurusūktijharī || 32 ||

akṛtakabhāratīśikharadeśikadivyaavaḥ
paricayacāturīparipacelimaśemuṣikāḥ |
cīramurageśavairiturage nihitātmabharā
vidadhāti durmati prabalajihmagamarmabhidām || 33 ||

sthiraṃ kimapi vaibhavaṃ diśati yā mukundapriyā
tadīyamapi vaibhavaṃ trijagati pratiṣṭhāpayan |
trayīmakuṭadeśikastruṭitavairivācāṭako
dadāti bhuvī saṃpadaṃ tadapi nirvyudāsaṃ padam || 34 ||

naṭanmr̥dajaṭācchaṭāluthadamartyalokāpagā-
taraṅgamadabhaṅgadā strijagadāmayacchedinīḥ |
sudhā iva budhādṛtāḥ surabhidugdhasaṃspardhinīḥ
anuśravaśiroguroranudinam dhayeyaṃ giraḥ || 35 ||

śrutimakuṭagurūktimauktikāni
śrutipuṭayordadhatām satām purastāt |
vayamapi kavayaḥ sma ityato'nye
vaditumaho na sabhāsu kiṃ trapante || 36 ||

vedāntaraṅgacaraviśvajanaabhrukaṃpa-
pādāntaraṅganigamāntagurūktidhārām |
vedāntaraṅjanakalākuśalā vigāhya
vādāntaraṃ jahati no bhuvī vāvadūkāḥ || 37 ||

ācāryavaryamavipallavamullasantam
śākhāśatākalanapālitasaddvijendram |
uccairanantagurunandanamudyatārti-
rāmodinam kamapi kalpakamāśraye'ham || 38 ||

rasane nipuṇam bhujāṅgabhaṅge
vinatānandanamuttamaṃ dvijānām |

paramāgamamaulideśikam taṃ
stuhi vaikuṅṭhagatipradasvapakṣam || 39 ||

kṛtabhāratigauravapratiṣṭham
kṛtinam lakṣmaṇadarśanaikaniṣṭham | |
parayā tu kudṛṣṭibhaṅgaśaktyā
nigamāntāryamavaimi rāmacandram || 40 ||

trayīmapi drāviḍasaṃskṛtātmanā
dvayīm daśām prāptavatīm prapañcayan |
dvayaikaniṣṭhaścaturākṛtiḥ kṛtī
karotyasaṅkhyām kavivādikesarī || 41 ||

arvantamāsyē tamupāsyā devaṃ
garvantamojaṃ kudṛśām praśāntam |
kurvantamenam gurumantareṇa
gurvantaram ko'tra guṇī vṛṇīte || 42 ||

dharanīramaṇe bhikṣāke vā dhaneṣu tṛṇeṣu vā
nijaguṇanutau nindāyām vā'balāsu śilāsu vā |
samadṛśamimaṃ sattvodrekaprasannadhiyaṃ hari-
prapadanadhanam trayyantāryam bhaje mama daivatam || 43 ||

viharaṇagrham vidyādevyā viraktisarojinī-
vikasanaravirjaitrasthānam vivekamahībhujah |
śamadamaguṇaprāṇatrāṇam dayābhyudayaḷayaṃ
racayatu mudam vedāntāryo rahasyakalānidhiḥ || 44 ||

prathitagarimaprācīnoktipravartanavartanī-
prakāṣanapaṭuśrībhāṣyārthaprakāśanadīpikā |
vihitaduritaçchedā vedāntadeśikabhāratī
navamarasadā naiṣā keṣām svadeta hṛde satām || 45 ||

vāsudevakathanapriyān dayā-
vāsadeśahṛdayānnayāśrayān |
kauśikānvaya bhuvastrayīśiro-
deśikān vayamupāśrayāmahe || 46 ||

svaprakāśaparibhāsitākhillam
tatsuvarṇavaragotrasambhavam |

vedamauligururatnamadbhutaṃ
ślāghate bhuvi na kaḥ parīkṣakaḥ ॥ 47 ॥

bhadra bhadrākṣarādhyā śamitavimatadu-
rdhīravā dhīravācāṃ
dhārā dhārāyamāṇā gira iha hi satāṃ
svādimāvādīmānyā |
kalyā kalyāṇadāne śrutiśikharaguro-
rāgatā rāgatāpaiḥ
sākaṃ sā kalmaṣāṇāṃ gaṇamaṇayatāt
kāraṇākāraṇānām ॥ 48 ॥

nyañcadvairiñcivāñci prakṛtamṛdamata-
prakriyānyakriyāṇi
truṭyadbhāṭṭoktikāni drutakṛtaguruvā-
gdhoraṇīvāraṇāni |
mlāyān māyāmatāni pratihatasugata-
vyāhatavyāhṛtāni
trayyantāryoditāni sphuṭanigamamata-
sthāpanānaipuṇāni ॥ 49 ॥

astā dustārkikoktiḥ sṛtiratikṛśatā-
bhāgatā saugatānām
śaivī sā vītapuṣṭiḥ saraṇirupanama-
ttānavā jainavādāḥ |
adhvā madhvādisṛṣṭo vigalati kudṛśāṃ
cukṣubhe pakṣabhedaḥ
nistandre deśikendre jayati yatipati-
prauḍhavāgabdhicandre ॥ 50 ॥

aṃhaḥ kuñjarapuñjabhañjanasṛṇiḥ jñānāgnidivyaṛaṇiḥ
sattvasthairabhinandanīyasaraṇiḥ sarvajñacūḍāmaṇiḥ |
antardhvāntanitāntakṛntanaravirdīptāgnikalpacchaviḥ
durvādivrajagarvaparatapaviḥ śrīveṅkaṭeśaḥ kavīḥ ॥ 51 ॥

modāya vedāntaguruḥ sa bhūyāt
adhyātmavidyāmanaghāṃ gṛhītum |
guruṃ trivaṃśodvahamatrivaṃśo-
dvahaṃ ca rāmānujamāśrayadyaḥ ॥ 52 ॥

ā setorviśvajīvātorā ca gaurīgurorgireḥ
indhe kavijanā'hantāhantā vedāntadeśikaḥ || 53 ||

śrītātādhvarisodarītanubhuvah śrīśrīnivāseṣṭino
jātaḥ śrīraghunāthadīkṣitakavirjāgarti yaḥ kīrtimān |
ātreyasya sutaḥ sa tasya sumaterāmnāyacūḍāgurum
padyairastuta veṅkaṭādhvarikaviḥ pañcāśatā mañjubhiḥ || 54 ||

vedāntāryastavamuṣasi ye vidvadānandahetum
pāpaṭhyante paṭudhiya imaṃ pāvanānāmamiṣām |
rājīvākṣo vasati hr̥daye tadgrhā gehabhāge
tadbhūpatnī vadananalīne tatkālambastu dūre || 55 ||

|| iti ācāryapañcāśat samāptā ||